

ہفتہ وار سنتوں بھرے اجتماع میں ہونے والا

سنتوں بھرا بیان

صدیق اکبر کا کردار و

فرامین

(اسلامی بہنوں کے لیے)

16 - MARCH - 2017

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط  
 أَمَّا بَعْدُ! فَاعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط  
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ  
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُورَ اللَّهِ

## دُرود شریف کی فضیلت

حُضُورِ اَکْرَم، نُوْرِ مَجْسَمِ صَلَّی اللهُ تَعَالَى عَلَیْهِ وَاٰلِهٖ وَسَلَّمَ کا فرمانِ جنت نشان ہے: جو مجھ پر جُعبے کے دن اور رات میں سو (100) مرتبہ دُرودِ پاک پڑھے، اللہ عَزَّ وَجَلَّ اُس کی سو (100) حاجتیں پوری فرمائے گا، ستر (70) آخرت کی اور تیس (30) دُنیا کی اور اللہ عَزَّ وَجَلَّ ایک فرشتہ مُقَرَّر فرمادے گا، جو اس دُرودِ پاک کو میری قبر میں یوں پہنچائے گا، جیسے تمہیں تحائف پیش کئے جاتے ہیں۔<sup>(1)</sup>

اُن پر دُرود جن کو کس بے گساک کہیں اُن پر سلام جن کو خَبْر بے خَبْر کی ہے  
 صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھی میٹھی اسلامی بہنوں! حُضُورِ ثَوَابِ کی خاطر بیانِ سُننے سے پہلے اچھی اچھی نیتیں کر لیتی ہیں۔ فرمانِ مُصْطَفٰی صَلَّی اللهُ تَعَالَى عَلَیْهِ وَاٰلِهٖ وَسَلَّمَ ”نِیَّةُ الْمُؤْمِنِ خَیْرٌ مِّنْ عَمَلِهٖ“ ”مُسْلِمَانِ کِ نِیَّتِ اُس کے عَمَل سے بہتر ہے۔<sup>(2)</sup>

دو مَدَنی پھول: (1) بغیر اچھی نیت کے کسی بھی عمل خیر کا ثواب نہیں ملتا۔  
 (2) جتنی اچھی نیتیں زیادہ، اتنا ثواب بھی زیادہ۔

1 ... جمع الجوامع، قسم الاقوال، حرف المیم، ۷/۱۹۹، حدیث: ۲۲۳۵۵

2 ... معجم کبیر، ۱۸۵/۶، حدیث: ۵۹۴۲

## بیانِ سننے کی نیتیں

نگاہیں نیچی کئے خوب کان لگا کر بیانِ سنوں گی۔ ☆ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گی۔ ☆ ضرورتاً سمٹ سرک کر دوسروں کے لئے جگہ کشادہ کروں گی۔ ☆ دھکا وغیرہ لگا تو صبر کروں گی، گھورنے، جھڑکنے اور الجھنے سے بچوں گی صَلَّوْا عَلَی الْحَبِیْبِ، تُوْبُوْا اِلَی اللّٰهِ وغیرہ سن کر ثواب کمانے اور صد لگانے والی کی دل جوئی کے لئے پست آواز سے جواب دوں گی۔ ☆ اجتماع کے بعد خود آگے بڑھ کر سلام و مُصَافَحَہ اور انفرادی کوشش کروں گی۔ جو کچھ سنو گی اسے سن کر سمجھ کر اس پہ عمل کرنے، بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی، دورانِ بیان موبائل کے غیر ضروری استعمال سے بچو گی، نہ بیان کی ریکارڈنگ کرو گی نہ اور کسی قسم کی آواز (کہ اسکی اجازت نہیں)

صَلَّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّد

میٹھی میٹھی اسلامی بہنوں! اِنْ شَاءَ اللّٰهُ عَزَّوَجَلَّ آج کے بیان میں ہم یارِ غار، یارِ مزار، عاشقِ اکبر حضرت سیدنا ابو بکر صدیق رَضِيَ اللهُ تَعَالَى عَنْهُ کے پاکیزہ کردار کی چند جھلکیاں اور آپ رَضِيَ اللهُ تَعَالَى عَنْهُ کے بابرکت فرامین سنیں گے آئیے پہلے ایک ایمان آفریز واقعہ سنئے ہیں:

## میرے محبوب کا کیا حال ہے؟

اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا فرماتی ہیں کہ آغازِ اسلام میں جب صحابہ کرام کی تعداد 38 ہو گئی تو حضرت سیدنا ابو بکر صدیق رَضِيَ اللهُ تَعَالَى عَنْهُ نے حضور صَلَّی اللّٰهُ تَعَالَى عَلَيْهِ وَاٰلِهٖ وَسَلَّمَ سے اعلانیہ اظہارِ اسلام کے لئے اجازت طلب کی، آپ صَلَّی اللّٰهُ تَعَالَى عَلَيْهِ وَاٰلِهٖ وَسَلَّمَ نے فرمایا اے ابو بکر ہم ابھی تعداد میں کم ہیں مگر حضرت سیدنا ابو بکر صدیق رَضِيَ اللهُ تَعَالَى عَنْهُ اصرار فرماتے رہے یہاں تک کہ رسول اللہ

صَلَّى اللهُ تَعَالَى عَلَيْهِ وَآلِهِ وَسَلَّمَ نے اظہارِ اسلام کی اجازت مَرَحْمَتِ فرمادی مسلمان مسجدِ حرام کے آس پاس کے علاقے میں پھیل گئے، ہر شخص اپنے خاندان کو اسلام کی دعوت پیش کرنے لگا حضرت سَيِّدُنَا ابو بکر صدیق رَضِيَ اللهُ تَعَالَى عَنْهُ لوگوں کو خطبہ اسلام دینے کے لیے کھڑے ہوئے اور وہاں رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ بھی تشریف فرماتے مُشْرَكِينَ مکہ نے جب مسلمانوں کو کھلم کھلا دعوتِ اسلام دیتے دیکھا تو اُن کا خُون کھول اُٹھا اور انہوں نے مسلمانوں کو مارنا شروع کر دیا، حضرت سَيِّدُنَا ابو بکر صدیق رَضِيَ اللهُ تَعَالَى عَنْهُ کو بھی مارا یہاں تک کہ آپ بے ہوش ہو گئے جب آپ کے قبیلے بنو تیم کے لوگوں کو پتا چلا تو وہ دوڑتے ہوئے آئے اور آپ کو گھر لے گئے، آپ کے والد ابو قحافہ اور بنو تیم کے لوگ بہت پریشان تھے، مسلسل آپ سے گفتگو کرنے کی کوشش کر رہے تھے بِالْآخِرِ دُن کے آخری حصے میں آپ کو ہوش آ گیا جب انہوں نے آپ سے خیریت دریافت کی تو آپ کی زبان سے سب سے پہلا جملہ یہ نکلا کہ رسولُ اللهُ کس حال میں ہیں؟ آپ کی یہ بات سُن کر قبیلے کے کئی لوگ ناراض ہو کر چلے گئے، آپ کی والدہ اُمُّ الخیر جب کچھ کھانے پینے کے لئے کہتیں تو آپ صرف ایک ہی جملہ کہتے رسولُ اللهُ کس حال میں ہیں؟ مجھے صرف ان کی خبر دویہ حالت دیکھ کر آپ کی والدہ کہنے لگیں اللہ کی قسم! مجھے آپ کے دوست کی خبر نہیں کہ وہ کس حال میں ہیں؟ آپ رَضِيَ اللهُ تَعَالَى عَنْهُ نے فرمایا: آپ اُمُّ جَمِيل بنتِ خطاب کے پاس چلی جائیں اور ان سے حُضُور صَلَّى اللهُ تَعَالَى عَلَيْهِ وَآلِهِ وَسَلَّمَ کے بارے میں دریافت کریں، آپ کی والدہ، اُمُّ جَمِيل بنتِ خطاب رَضِيَ اللهُ تَعَالَى عَنْهَا کے پاس آئیں اور کہا کہ میرا بیٹا ابو بکر آپ سے اپنے دوست محمد بن عبدُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کے بارے میں پوچھ رہا ہے کہ وہ کیسے ہیں؟ حضرت اُمُّ جَمِيل رَضِيَ اللهُ تَعَالَى عَنْهَا نے اس سوال کا جواب دینے کے بجائے کہا: اگر آپ چاہیں تو میں آپ کے ساتھ آپ کے بیٹے کے پاس چلتی ہوں، دونوں حضرت ابو بکر صدیق رَضِيَ اللهُ تَعَالَى عَنْهُ کے پاس پہنچیں تو آپ رَضِيَ اللهُ تَعَالَى عَنْهُ نے ان سے یہی پوچھا کہ رسولُ اللهُ کس حال میں ہیں؟ حضرت اُمُّ جَمِيل رَضِيَ اللهُ تَعَالَى عَنْهَا نے بتایا: رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ محفوظ ہیں اور بالکل خیریت سے ہیں۔ آپ نے

پوچھا: حضور صَلَّی اللہُ تَعَالَى عَلَیْہِ وَاٰلِہٖ وَسَلَّم اس وقت کہاں ہیں؟ انہوں نے جواب دیا: دارِ ارقم میں تشریف فرما ہیں۔ فرمایا: خدا کی قسم! میں اس وقت تک نہ کچھ کھاؤں گا اور نہ پیوں گا جب تک سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کو بذاتِ خود نہ دیکھ لوں، بہر حال جب سب لوگ چلے گئے تو آپ کی والدہ اور ام جمیل بنتِ خطاب، آپ کو سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں لے گئیں، جب آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے اس عاشق زار کو دیکھا تو آبدیدہ ہو گئے اور آگے بڑھ کر انہیں تھام لیا، ان کے بوسے لینے لگے۔ یہ پُر بہار مُعاملہ دیکھ کر تمام مسلمان بھی فرطِ جذبات میں آپ کی طرف لپکے، آپ کو زخمی دیکھ کر سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم پر بڑی رقت طاری ہوئی۔ حضرت سَیِّدُنَا ابو بکر صدیق رَضِيَ اللهُ تَعَالَى عَنْهُ نے عرض کیا: یا رسولُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! میرے ماں باپ آپ پر قربان، میں ٹھیک ہوں، بس چہرہ تھوڑا زخمی ہو گیا ہے۔ جس دن آپ رَضِيَ اللهُ تَعَالَى عَنْهُ کو تکالیف دی گئیں اسی روز آپ کی والدہ حضرت سَیِّدَتُنَا ام سلمیٰ اور حضرت سَیِّدُنَا امیر حمزہ رَضِيَ اللهُ تَعَالَى عَنْهُما بھی اسلام لے آئے تھے۔<sup>(1)</sup>

**میٹھی میٹھی اسلامی بہنوں!** آپ نے ملاحظہ کیا کہ حضرت سَیِّدُنَا ابو بکر صدیق رَضِيَ اللهُ تَعَالَى عَنْهُ نے عشقِ رسول میں ڈوب کر دینِ اسلام کی اشاعت و ترویج کیلئے کس قدر مَصَائِب و آلام برداشت کئے۔ اسلام کے اس عظیم مبلغ نے اپنا تَنْ مَن دَھن سب اللہ عَزَّوَجَلَّ اور اُس کے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کی محبت میں قربان کر دیا، اس قدر تکالیف اور مَصَائِب پہنچنے کے بعد بھی اپنی فکر چھوڑ کر اپنے آقا و مولیٰ حضرت محمد مَظْفَعٌ صَلَّی اللہُ تَعَالَى عَلَیْہِ وَاٰلِہٖ وَسَلَّم کو یاد کر رہے ہیں اور بے قرار ہیں کہ کسی طرح مجھے اپنے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کا حال معلوم ہو جائے کہ آپ کسی پریشانی میں تو نہیں، ذرا غور فرمائیے کہ آقا کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کے جانثار صحابہ کرام عَلَیْہِمُ الرِّضْوَان کے عشق و محبت کا تو یہ عالم تھا سوچئے! کیا ہم بھی اپنے پیارے آقا مدینے والے مَظْفَعٌ صَلَّی اللہُ تَعَالَى عَلَیْہِ وَاٰلِہٖ وَسَلَّم سے سچی محبت

کرتے ہیں؟ کیا ہمارے اندر بھی اسلام کی خاطر قربانی دینے کا جذبہ موجود ہے؟ صحابہ کرام عَلَیْهِمُ الرِّضْوَانُ اور بزرگانِ دین رَحْمَةُ اللهِ تَعَالَى عَلَیْهِمْ اَجْمَعِينَ تو جان و مال کی قربانی دینے سے بھی نہیں گھبراتے تھے لیکن افسوس ہم سے صرف وقت کی قربانی بھی نہیں دی جاتی۔ یاد رکھئے جو دین اسلام کی مدد کرتا ہے اللہ عَزَّ وَجَلَّ اس کی مدد فرماتا ہے جیسا کہ پارہ 17 سورۃ حج کی آیت نمبر 40 میں ارشاد ہوتا ہے:

وَلْيَصْرِنَا اللهُ مَنْ يَصْرُكُ ۗ  
تَرْجَمَةً كَنَزِ الْاِيْمَانِ: اور بیشک اللہ ضرور مدد فرمائے گا اس کی  
(پ 1، ج: ۴۰) جو اس کے دین کی مدد کرے گا۔

میٹھی میٹھی اسلامی بہنوں! دیکھا آپ نے! اللہ عَزَّ وَجَلَّ اس کی مدد فرمائے گا جو اس کے دین کی مدد کرے گا، حضرت سیدنا قتادہ رَضِيَ اللهُ تَعَالَى عَنْهُ فرماتے ہیں کہ اللہ عَزَّ وَجَلَّ پر حق ہے کہ وہ اس کی مدد کرے جو اس (کے دین) کی مدد کرے۔<sup>(1)</sup> حَلِيمُ الْاُمَّتِ حضرت مُفْتِي احمد یار خان رَحْمَةُ اللهِ تَعَالَى عَلَيْهِ ارشاد فرماتے ہیں: اَوْلِيَاءُ اللهِ کی مدد کرنا، نبی کی خدمت، علمِ دین پھیلانا، سب اللہ کے دین کی مدد ہے۔<sup>(2)</sup> لہذا ہمیں چاہیے کہ ہم بھی دینِ اسلام کی سر بلندی کے لئے دعوتِ اسلامی کے 8 مدنی کام کرنے کا جذبہ اپنے اندر پیدا کریں تاکہ اللہ عَزَّ وَجَلَّ ہم سے راضی ہو۔

عطا ہو نیکی کی دَعْوَتِ کا خُوب جَذْبہ کہ دُؤں دُھومِ سُنَّتِ مَحْبُوبِ کی مَچَا يَارَبِ  
صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

صدیق اکبر کا مختصر تعارف

میٹھی میٹھی اسلامی بہنوں! آئیے خَلِيْفَةُ الْمُسْلِمِيْنَ، جَانَشِيْنَ رَحْمَةُ اللهِ لِّلْعَالَمِيْنَ، اميرُ الْمُؤْمِنِيْنَ حضرت سَيِّدُنَا صَدِيْقِ الْاَكْبَرِ رَضِيَ اللهُ تَعَالَى عَنْهُ کے مزید حالات و واقعات جاننے سے پہلے آپ رَضِيَ اللهُ تَعَالَى عَنْهُ کا

1... تفسیر درمنثور، پ، ۲۶، محمد، تحت الایۃ: ۷/۴۶۲، ۷

2... نور العرفان، پ، ۱۷، حج، تحت الایۃ: ۴۰، ص، ۵۳۷

تعارف سماعت فرمائیے! آپ رَضِيَ اللهُ تَعَالَى عَنْهُ کا نام نامی اسم گرامی عَبْدُ اللهِ، آپ رَضِيَ اللهُ تَعَالَى عَنْهُ کی کُنِيَّت ابوبکر اور صدیق و عتیق آپ کے القاب ہیں، صدیق کا معنی ہے بہت زیادہ سچ بولنے والا، آپ رَضِيَ اللهُ تَعَالَى عَنْهُ زمانہ جاہلیت ہی میں اس لقب سے مشہور ہو گئے تھے کیونکہ ہمیشہ سچ بولتے تھے اور عتیق کا معنی ”آزاد“ ہے۔ سرکارِ صَلَّی اللهُ تَعَالَى عَلَيْهِ وَآلِهِ وَسَلَّمَ نے آپ رَضِيَ اللهُ تَعَالَى عَنْهُ کو بشارت دیتے ہوئے فرمایا: **أَنْتَ عَتِيقُ اللهِ مِنَ النَّارِ** یعنی تم اللہ عَزَّوَجَلَّ کے فضل و کرم سے دوزخ کی آگ سے آزاد ہو۔ اس لئے آپ رَضِيَ اللهُ تَعَالَى عَنْهُ کا یہ لقب ہوا۔<sup>(1)</sup> آپ رَضِيَ اللهُ تَعَالَى عَنْهُ قریشی ہیں اور ساتویں پشت میں آپ کا شجرہ نسب رسول اللہ صَلَّی اللهُ تَعَالَى عَلَيْهِ وَآلِهِ وَسَلَّمَ کے خاندانی شجرے سے مل جاتا ہے، آپ رَضِيَ اللهُ تَعَالَى عَنْهُ عام الفیل کے تقریباً اڑھائی برس بعد مکہ مکرمہ میں پیدا ہوئے۔ امیر المؤمنین حضرت سیدنا صدیق اکبر رَضِيَ اللهُ تَعَالَى عَنْهُ وہ صحابی ہیں جنہوں نے سب سے پہلے تاجدارِ رسالت، شہنشاہِ نبوت صَلَّی اللهُ تَعَالَى عَلَيْهِ وَآلِهِ وَسَلَّمَ کی رسالت کی تصدیق کی، آپ رَضِيَ اللهُ تَعَالَى عَنْهُ اس قدر عظیم شخصیت ہیں کہ انبیائے کرام عَلَيْهِمُ الصَّلَاةُ وَالسَّلَام کے بعد اگلے اور پچھلے تمام انسانوں میں سب سے افضل و اعلیٰ ہیں، آزاد مردوں میں سب سے پہلے اسلام قبول کیا اور زندگی کے ہر موڑ پر آپ صَلَّی اللهُ تَعَالَى عَلَيْهِ وَآلِهِ وَسَلَّمَ کا ساتھ دے کر جاں نثاری و وفاداری کا حق ادا کیا، 2 سال 7 ماہ مسندِ خلافت پر رونق افروز رہ کر 22 جمادی الاخریٰ 13ھ پیر شریف کا دن گزار کر وفات پائی امیر المؤمنین حضرت سیدنا عمر رَضِيَ اللهُ تَعَالَى عَنْهُ نے نمازِ جنازہ پڑھائی اور روضہ مبارک میں حضور صَلَّی اللهُ تَعَالَى عَلَيْهِ وَآلِهِ وَسَلَّمَ کے پہلو میں دفن ہوئے۔<sup>(2)</sup> **اللَّهُ عَزَّوَجَلَّ** کی اُن پر رحمت ہو اور ان کے صدقے ہماری مغفرت ہو۔

**صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ**

1... تاریخ الخلفاء، فصل فی اسمہ و لقبہ، ص ۲۹

2... تاریخ الخلفاء، ص ۲۷، ۶۲، ۸۱، ملتقطاً

## میں اپنے رب سے راضی ہوں

میٹھی میٹھی اسلامی بہنوں! حضرت سیدنا ابو بکر صدیق رَضِيَ اللهُ تَعَالَى عَنْهُ وہ جلیل القدر صحابی ہیں کہ جن کو اللہ عَزَّ وَجَلَّ اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں ایک خاص مقام حاصل تھا چنانچہ حضرت سیدنا عبدُ اللهِ بنِ عمر رَضِيَ اللهُ تَعَالَى عَنْهُمَا فرماتے ہیں کہ میں اللہ عَزَّ وَجَلَّ کے محبوب، دانائے غیوب صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس حاضر تھا وہاں حضرت سیدنا ابو بکر صدیق رَضِيَ اللهُ تَعَالَى عَنْهُ ایسا لباس پہنے تشریف فرماتھے جس میں بٹنوں کی جگہ کانٹے لگے ہوئے تھے۔ اتنے میں جبریل امین بارگاہ رسالت میں حاضر ہوئے اور عرض کیا: یا رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! آج ابو بکر نے ایسا لباس کیوں پہنا ہوا ہے؟ فرمایا: اے جبریل! اس نے اپنا سارا مال فتح مکہ سے پہلے مجھ پر قربان کر دیا ہے۔ جبریل نے عرض کیا: اللہ عَزَّ وَجَلَّ آپ پر سلام بھیجتا ہے اور فرماتا ہے ان سے پوچھئے کہ وہ اللہ سے راضی ہیں یا ناراض؟ نبی اکرم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ابو بکر! اللہ عَزَّ وَجَلَّ تمہیں سلام ارشاد فرماتا ہے اور فرماتا ہے کہ مجھ سے راضی ہو یا نہیں؟ سیدنا ابو بکر صدیق رَضِيَ اللهُ تَعَالَى عَنْهُ نے عرض کیا: میں اپنے پروردگار سے ناراض کیسے ہو سکتا ہوں؟ میں اپنے رب سے راضی ہوں، میں اپنے رب سے راضی ہوں۔<sup>(1)</sup>

## تقدیم صدیق اکبر من جانب رب اکبر

اسی طرح حضرت امیر المؤمنین حضرت سیدنا علی المرتضیٰ شیر خد اکرم اللہ تعالیٰ وجہہ الکریم فرماتے ہیں کہ رسول اکرم، شاہ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھے ارشاد فرمایا: میں نے بارگاہ الہی میں تین (3) بار تمہیں مُقَدَّم (یعنی افضل) کرنے کا سوال کیا، مگر بارگاہ الہی سے ابو بکر ہی کو مُقَدَّم (یعنی

افضل) کرنے کا حکم آیا۔<sup>(۱)</sup>

## سب سے بڑے پرہیز گار

اللہ عَزَّوَجَلَّ نے قرآن کریم میں ایک مقام پر آپ کو پرہیز گار فرمایا چنانچہ ارشاد ہوتا ہے:

وَسَيَجْنِبُهَا الْآتِقُ ④ (پ ۳۰، اللیل: ۱۷)

تَرْجَمَةٌ كَنْزُ الْإِيْمَانِ: اور بہت جلد اس سے دُور رکھا

جائے گا جو سب سے بڑا پرہیز گار۔

**میٹھی میٹھی اسلامی بہنوں!** اس آیت میں ”آتِقُ“ (یعنی سب سے بڑا پرہیز گار) سے مراد سیدنا صدیق اکبر رَضِيَ اللهُ تَعَالَى عَنْهُ ہیں۔ چنانچہ امام فخر الدین رازی رَحْمَةُ اللهِ تَعَالَى عَلَيْهِ تفسیر کبیر میں ارشاد فرماتے ہیں: مفسرین کرام کا اس بات پر اجماع ہے کہ یہ آیت مُبَارَكَة امیر المؤمنین حضرت سیدنا ابو بکر صدیق رَضِيَ اللهُ تَعَالَى عَنْهُ کے بارے میں نازل ہوئی۔<sup>(۲)</sup>

## مقام صدیق اکبر بارگاہ رسالت میں

**میٹھی میٹھی اسلامی بہنوں!** آپ نے ملاحظہ فرمایا کہ اللہ عَزَّوَجَلَّ کی بارگاہ میں آپ رَضِيَ اللهُ تَعَالَى عَنْهُ کو کتنا بڑا مقام حاصل ہے۔ کئی آیات مُبَارَكَة آپ کے حق میں نازل ہوئیں، اسی طرح حضور اکرم نُورِ مَجْمَم صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں بھی آپ کا مقام بہت اعلیٰ تھا چنانچہ حضرت سیدنا ابو عثمان رَضِيَ اللهُ تَعَالَى عَنْهُ سے روایت ہے کہ صحابہ کرام عَلَيْهِمُ الرِّضْوَانُ نے عرض کیا: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! لوگوں میں آپ کو سب سے بڑھ کر کون محبوب ہے؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد

۱... تاریخ مدینة دمشق، عبدُ الله ويقال عتيق، ۷۱/۳۰

۲... تفسیر کبیر، پ ۳۰، اللیل: ۱۷، ۱۸۷/۱۱

فرمایا: عائشہ۔ انہوں نے دوبارہ عرض کیا: مردوں میں سے کون ہے؟ فرمایا: عائشہ کے والد۔<sup>(1)</sup> (یعنی حضرت سیدنا ابو بکر صدیق رَضِيَ اللهُ تَعَالَى عَنْهُ) حضرت سیدنا عبدُ اللهِ بن عباس رَضِيَ اللهُ تَعَالَى عَنْهُما سے روایت ہے کہ میں نے دیکھا کہ رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ حضرت سیدنا علی المرتضیٰ شیر خدا رَضِيَ اللهُ تَعَالَى عَنْهُ کے ساتھ کھڑے تھے، اتنے میں حضرت سیدنا ابو بکر صدیق رَضِيَ اللهُ تَعَالَى عَنْهُ حاضر ہوئے تو رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ نے آگے بڑھ کر ان سے مُصَافِحہ فرمایا پھر گلے لگا کر آپ رَضِيَ اللهُ تَعَالَى عَنْهُ کا منہ چوم لیا اور حضرت سیدنا علی المرتضیٰ رَضِيَ اللهُ تَعَالَى عَنْهُ سے ارشاد فرمایا: اے ابوالحسن! میرے نزدیک ابو بکر کا وہی مقام ہے جو اللہ عَزَّوَجَلَّ کے ہاں میرا مقام ہے۔<sup>(2)</sup>

## صدیق اکبر کا جنت میں پُر تپاک استقبال

اسی طرح حضرت سیدنا عبدُ اللهِ بن عباس رَضِيَ اللهُ تَعَالَى عَنْهُما سے روایت ہے کہ رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جنت میں ایک ایسا شخص داخل ہوگا کہ تمام جنت والے اسے پکار پکار کر کہیں گے: مَرْحَبَا! مَرْحَبَا! یہاں تشریف لائے، یہاں تشریف لائے۔ حضرت سیدنا ابو بکر صدیق رَضِيَ اللهُ تَعَالَى عَنْهُ نے بڑے تعجب سے پوچھا: یا رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! کیا ہم بھی اس شخص کو دیکھ سکیں گے؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اے ابو بکر! وہ جنتی شخص تم ہی تو ہو۔<sup>(3)</sup>

**میٹھی میٹھی اسلامی بہنوں! دیکھا آپ نے کہ حضرت سیدنا صدیق اکبر رَضِيَ اللهُ تَعَالَى عَنْهُ کس قدر خوش**

1... صحیح البخاری، کتاب المغازی، غزوة ذات السلاسل، الحدیث: ۴۳۵۸، ج ۳، ص ۱۲۶ مختصراً

2... الرياض النصرة، ذکر منزلتہ... الخ، ج ۱، ص ۱۸۵

3... ابن حبان، کتاب اخبارہ عن مناقب الصحابة، ذکر ترحیب اهل الجنة بابی بکر، ۶، جزء: ۹، ص ۷، حدیث: ۶۸۲۸

نصیب صحابی ہیں کہ انبیائے کرام عَلَیْهِمُ الصَّلَاةُ وَالسَّلَام کے بعد تمام لوگوں میں سب سے افضل قرار پائے اور پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے آپ کو جنت کی خوشخبری ارشاد فرمائی نیز آپ کو یہ سعادت حاصل ہے کہ ہر مقام پر رسولُ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ رہے حتیٰ کہ اللہ عَزَّ وَجَلَّ نے آسمانوں میں بھی آپ کا نام نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے نام کے ساتھ ملا دیا جیسا کہ حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ دو عالم کے مالک و مختار، مکی مدنی سرکار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مجھے آسمانوں کی سیر کرائی گئی پس میرا جس آسمان سے گزر ہوا میں نے وہاں اپنا نام لکھا ہوا پایا اور اپنے بعد ابو بکر کا نام بھی لکھا ہوا پایا۔<sup>(1)</sup> لہذا ہمیں چاہیے کہ ہم بھی حضرت سیدنا ابو بکر صدیق رَضِيَ اللهُ تَعَالَى عَنْهُ سے خوب خوب محبت و عقیدت رکھیں تاکہ اللہ عَزَّ وَجَلَّ اپنے پیارے کے صدقے ہم پر اپنی رحمت و رضوان کی بارش فرمائے۔

بیاں ہو کس زباں سے مرتبہ صدیق اکبر کا  
رُسل اور انبیاء کے بعد جو افضل ہو عالم سے  
علی ہیں اُس کے دشمن اور وہ دشمن علی کا ہے  
ہے یارِ غار، محبوبِ خدا صدیق اکبر کا  
یہ عالم میں ہے کس کا مرتبہ، صدیق اکبر کا  
جو دشمن عقل کا دشمن ہوا صدیق اکبر کا

صَلُّوا عَلَيَّ الْحَبِيبِ! صَلِّ اللهُ تَعَالَى عَلَيَّ مُحَمَّدٍ

خیر خواہی کا جذبہ

میٹھی میٹھی اسلامی بہنوں! حضرت سیدنا ابو بکر صدیق رَضِيَ اللهُ تَعَالَى عَنْهُ کی ذاتِ بابرکت کو اللہ عَزَّ وَجَلَّ نے بہترین اوصاف اور پاکیزہ کردار کا مالک بنایا تھا، آئیے آپ رَضِيَ اللهُ تَعَالَى عَنْهُ کے کردار کی چند جھلکیاں سنتے ہیں چنانچہ آپ رَضِيَ اللهُ تَعَالَى عَنْهُ کی ذات میں لوگوں کے ساتھ بھلائی اور خیر خواہی کا جذبہ کوٹ کوٹ

1...مجمع الزوائد، کتاب المناقب، باب ماجاء فی ابی بکر، ۱۹/۹، حدیث: ۱۴۲۹۶، تاریخ

الخلفاء، ذکر ابو بکر الصديق، ص ۴۳

کر بھرا ہوا تھا یہی وجہ تھی کہ دینِ اسلام قبول کرنے کی وجہ سے جو صحابہ کرام عَلَیْهِمُ الرِّضْوَانُ مَظْلُومَانہ زندگی بسر کر رہے تھے، آپ رَضِيَ اللهُ تَعَالَى عَنْهُ نے اُن کیلئے رَحْمَت و شَفَقَت کے دریا بہا دیئے، آپ رَضِيَ اللهُ تَعَالَى عَنْهُ ظلم و ستم میں چکی میں پسنے والے مسلمانوں کے لئے صرف دل میں ہی ہمدردی کے جذبات نہ رکھتے تھے بلکہ انہیں تکلیف سے نجات دلانے کے لئے ہر ممکنہ کوشش فرماتے اور اگر مال خرچ کرنا پڑتا تو اس بھی گریز نہ فرماتے۔ آئیے اس ضمن میں ایک ایمان افروز واقعہ سُنتے ہیں:

## حضرت سیدنا بلال کی آزادی

مشہور صحابی رسول، حضرت سیدنا بلال حبشی رَضِيَ اللهُ تَعَالَى عَنْهُ جن کی والدہ کا نام حمامہ ہے، یہ سچے مومن اور پاکیزہ دل غلام تھے، ان کا مالک اُمَيَّہ بن خَلْف انہیں سخت دھوپ میں لے جا کر مکہ سے باہر دہکتی ہوئی ریت پر چت لٹا کر سینے پر ایک بڑا پتھر رکھ دیتا اور کہتا: مُحَمَّدٌ (صَلَّى اللهُ تَعَالَى عَلَيْهِ وَاٰلِهٖ وَسَلَّمَ کے دین) کا انکار کرو ہمارے خداؤں کی عبادت کرو ورنہ یونہی مر جاؤ گے۔ حضرت سیدنا بلال حبشی رَضِيَ اللهُ تَعَالَى عَنْهُ صرف یہی جواب دیتے: اَحَدٌ اَحَدٌ (یعنی اللہ صرف ایک ہے، اُس کا کوئی شریک نہیں) <sup>(1)</sup> ایک دن حضرت سیدنا ابو بکر صدیق رَضِيَ اللهُ تَعَالَى عَنْهُ اس جگہ سے گزرے جہاں حضرت سیدنا بلال حبشی رَضِيَ اللهُ تَعَالَى عَنْهُ کو ظلم کا نشانہ بنایا جا رہا تھا، آپ رَضِيَ اللهُ تَعَالَى عَنْهُ کا کلی گھر بنی جُحْم میں تھا آپ نے اُمیہ بن خلف کو ڈانتے ہوئے کہا: اس مسکین کو ستاتے ہوئے تجھے اللہ سے ڈر نہیں لگتا؟ کب تک ایسا کرتا رہے گا؟ وہ کہنے لگا: ابو بکر! تم نے ہی اسے خراب (یعنی مسلمان) کیا ہے تم ہی اسے چھڑالو۔ آپ رَضِيَ اللهُ تَعَالَى عَنْهُ نے فرمایا: میرے پاس بلال سے زیادہ تندرست و توانا غلام ہے، بلال مجھے دے کر وہ تم لے لو۔ کہنے لگا: منظور ہے۔ آپ رَضِيَ اللهُ تَعَالَى عَنْهُ نے کچھ رقم اور غلام کے عوض انہیں خرید کر آزاد کر دیا۔ اس کے

بعد آپ رَضِيَ اللهُ تَعَالَى عَنْهُ نے مزید چھ (6) ایسے ہی غلام آزاد کیے۔<sup>(1)</sup> یہ بھی مروی ہے کہ حضرت سَیِّدُنَا ابو بکر صدیق رَضِيَ اللهُ تَعَالَى عَنْهُ نے حضرت سَیِّدُنَا بلال حبشی رَضِيَ اللهُ تَعَالَى عَنْهُ کو پانچ اوقیہ (تقریباً ۳۲ تولے) سونا ادا کر کے خرید تو فروخت کرنے والے نے کہا: ابو بکر! اگر تم صرف ایک اوقیہ سونے پر اڑ جاتے تو میں اتنی قیمت میں ہی اسے فروخت کر دیتا۔ آپ رَضِيَ اللهُ تَعَالَى عَنْهُ نے فرمایا: اگر تم سو (100) اوقیہ سونا مانگتے تو میں وہ بھی دے دیتا اور بلال کو ضرور خرید لیتا۔<sup>(2)</sup>

**میٹھی میٹھی اسلامی بہنوں!** اس واقعہ سے معلوم ہوا کہ حضرت سَیِّدُنَا ابو بکر صدیق رَضِيَ اللهُ تَعَالَى عَنْهُ نہایت ہی شفیق و مہربان تھے، کسی مومن کو تکلیف میں مبتلا نہ دیکھ پاتے اور اپنے مال و متاع کو اس کی جان پر فوقیت دیتے۔ اسی وجہ سے آپ رَضِيَ اللهُ تَعَالَى عَنْهُ نے حضرت بلال حبشی رَضِيَ اللهُ تَعَالَى عَنْهُ سمیت سات (7) غلاموں کو خرید کر آزاد فرما دیا۔ آپ رَضِيَ اللهُ تَعَالَى عَنْهُ نیک خصلت ہونے کے ساتھ ساتھ نیک کاموں میں انتہائی سبقت کرنے والے تھے۔

## یارِ غار کا مالی ایثار

غَزْوَةُ تَبُوكَ کے موقع پر جب نبی کریم، رءوف رحیم صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی امت کے مالداروں کو حکم دیا کہ وہ اللہ عَزَّ وَجَلَّ کی راہ میں مالی امداد کے لئے بڑھ چڑھ کر حصّہ لیں تاکہ مجاہدینِ اسلام کے لئے کھانے پینے اور سواریوں کا انتظام کیا جاسکے، محبوبِ رحمن، شاہِ کون و مکان صَلَّى اللهُ تَعَالَى عَلَيْهِ وَآلِهِ وَسَلَّمَ کے اس فرمانِ رغبت نشان کی تعمیل کرتے ہوئے جس ہستی نے راہِ خدَا عَزَّ وَجَلَّ کے لئے اپنی ساری دولت بارگاہِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ میں پیش کی وہ صحابی ابنِ صحابی، عاشقِ اکبر حضرت سَیِّدُنَا صدیقِ اکبر رَضِيَ اللهُ تَعَالَى عَنْهُ تھے، آپ رَضِيَ اللهُ تَعَالَى عَنْهُ نے گھر کا سارا مال و متاع آقا صَلَّى اللهُ تَعَالَى

1... الرياض النضرة، ذكر من اعتقه... الخ، ۱/۱۳۴

عَلَيْهِ وَآلِهِ وَسَلَّمَ کے قدموں میں ڈھیر کر دیا، نبی مختار، شہنشاہ ابرار صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے یارِ غار کے اس ایثار کو دیکھ کر استفسار فرمایا کیا اپنے گھر بار کے لئے بھی کچھ چھوڑا؟ نہایت اَدَب و احترام سے عَرَض گزار ہوئے: **أَبْقَيْتُ لَهُمْ اللهُ وَرَسُولُهُ** یعنی میں اللہ اور اُس کے رسول کے ذمہ گرم گرم پر چھوڑ آیا ہوں۔<sup>(1)</sup> گویا ارشاد فرمایا کہ میرے اور میرے اہل و عیال کے لیے اللہ و رسول کافی ہیں۔

**میٹھی میٹھی اسلامی بہنوں!** دیکھا آپ نے کہ ہمارے پیارے صدیق اکبر رَضِيَ اللهُ تَعَالَى عَنْهُ اللّٰهُ عَزَّ وَجَلَّ کی راہ میں مال خرچ کرنے کا کیسا اعلیٰ جذبہ رکھتے تھے یقیناً اللّٰهُ عَزَّ وَجَلَّ کی راہ میں مال خرچ کرنے کے بہت فضائل ہیں، حُضُورِ نَبِيِّ كَرِيمٍ، رَوْفِ رَحِيمٍ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جَنَّتِ نِشَان ہے: جس مسلمان نے کسی بے لباس مسلمان کو کپڑا پہنایا اللّٰهُ عَزَّ وَجَلَّ اسے جنتی لباس پہنائے گا اور جس نے کسی بُھوکے مسلمان کو کھانا کھلایا اللّٰهُ عَزَّ وَجَلَّ اُسے جنتی پھل کھلائے گا اور جس نے کسی پیاسے مسلمان کو پانی پلایا اللّٰهُ عَزَّ وَجَلَّ اُسے مہر لگی ہوئی پاکیزہ شراب پلائے گا۔<sup>(2)</sup> ہمیں بھی چاہیے کہ ہم بھی جتنا ہو سکے اللّٰهُ عَزَّ وَجَلَّ کی راہ میں خرچ کریں تاکہ ہم پر بھی اللّٰهُ عَزَّ وَجَلَّ کا خُصُوصِي اِنْعَام واکرام ہو۔

**صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ**

**اسلام کی دعوت کا انداز**

**میٹھی میٹھی اسلامی بہنوں!** حضرت سَيِّدُنَا أَبُو بَكْرٍ صَدِيقِ رَضِيَ اللهُ تَعَالَى عَنْهُ وہ حُوش نصیب صحابی ہیں جو مردوں میں سب سے پہلے ایمان لائے حضرت سَيِّدُنَا ابْنِ اسْحَاقِ رَضِيَ اللهُ تَعَالَى عَنْهُ فرماتے ہیں کہ آپ رَضِيَ اللهُ تَعَالَى عَنْهُ نے اسلام لاتے ہی اس کا اظہار بھی فرمادیا اور اس کی دعوت دینا بھی شروع کر دی چونکہ آپ اپنی قوم میں نہایت ہی نرم دل، لوگوں کے دُکھ درد میں شریک ہونے والے اور سب کی

1... سبل الهدى والرشاد، ذکر حثه على النفقة... الخ، ۴۳۵/۵

2... سنن ابی داؤد، کتاب الزکاة، باب فی فضل سقی الماء، ۲/۱۸۰، حدیث: ۱۶۸۲

پسندیدہ شخصیت تھے۔ آپ رَضِيَ اللهُ تَعَالَى عَنْهُ قُرَيْش کے حَسَب و نسب اور ان کی ہر اچھائی بُرائی سے اچھی طرح واقف تھے، آپ ایک مشہور اور خوش اخلاق تاجر بھی تھے، قُرَيْش کے تمام چھوٹے بڑے لوگ علمی و تجارتی خوبیوں اور پاکیزہ صحبت کے سبب آپ رَضِيَ اللهُ تَعَالَى عَنْهُ کی خدمت میں حاضر ہوتے نیز آپ کی صحبت سے فیض یاب ہوتے، آپ ان پر انفرادی کوشش کرتے، اسلام کی خوبیوں کو بیان فرماتے اور انہیں اسلام کی دعوت دیتے۔ اس طرح آپ رَضِيَ اللهُ تَعَالَى عَنْهُ نے اپنے پاس آنے والے کئی لوگوں پر انفرادی کوشش کر کے انہیں بھی اسلام میں داخل کر لیا۔<sup>(1)</sup>

## گھر میں مسجد کی تعمیر

حضرت سَيِّدُنَا ابوبکر صدیق رَضِيَ اللهُ تَعَالَى عَنْهُ نے ابتدائے اسلام میں اپنے گھر کے صحن میں ایک مسجد بنائی تھی، جہاں وہ قرآن پاک کی تلاوت کرتے اور نماز پڑھا کرتے تھے، لوگ آپ رَضِيَ اللهُ تَعَالَى عَنْهُ کے اس رُوح پرور منظر کو دیکھ کر آپ رَضِيَ اللهُ تَعَالَى عَنْهُ کے آس پاس اکٹھے ہو جاتے، آپ کی تلاوت قرآن، عبادت و ریاضت اور خوفِ خدا میں آپ رَضِيَ اللهُ تَعَالَى عَنْهُ کا رونا لوگوں کو بہت متاثر کرتا تھا، آپ رَضِيَ اللهُ تَعَالَى عَنْهُ کے اس عمل کے سبب بھی کئی لوگ اسلام میں داخل ہوئے۔<sup>(2)</sup> حضرت سَيِّدُنَا عائشہ صِدِّیقَہ رَضِيَ اللهُ تَعَالَى عَنْهَا فرماتی ہیں کہ میرے والد ماجد حضرت سَيِّدُنَا ابوبکر صدیق رَضِيَ اللهُ تَعَالَى عَنْهُ جب قرآن پاک کی تلاوت فرماتے تو آپ رَضِيَ اللهُ تَعَالَى عَنْهُ کو اپنے آنسوؤں پر اختیار نہ رہتا یعنی زار و قطار رونے لگتے۔<sup>(3)</sup>

## تلاوت میں رونا کارِ ثواب ہے

- 1... الرياض النضرة، الفصل الخامس في ذكر من... الخ، ۹۱/۱
- 2... الرياض النضرة، الفصل الخامس في ذكر من... الخ، ۹۲/۱
- 3... شعب الایمان، الحادی عشر من شعب الایمان، ۴۹۳/۱، حدیث: ۸۰۶

میٹھی میٹھی اسلامی بہنوں! سنا آپ نے کہ حضرت سیدنا ابو بکر صدیق رَضِيَ اللهُ تَعَالَى عَنْهُ قرآنِ پاک کی تلاوت کرتے ہوئے کس قدر گریہ وزاری کرتے حالانکہ آپ رَضِيَ اللهُ تَعَالَى عَنْهُ کو دنیا میں ہی حضور صَلَّی اللهُ تَعَالَى عَلَيْهِ وَآلِهِ وَسَلَّمَ کی زبانِ مبارک سے جنتی ہونے کا مُژدہ مل گیا، اس کے باوجود آپ رَضِيَ اللهُ تَعَالَى عَنْهُ کس قدر خوفِ خدا عَزَّ وَجَلَّ سے گریہ وزاری کرتے۔ ہمیں بھی قرآنِ پاک کی تلاوت کرتے ہوئے رونا چاہیے اور اگر رونانہ آئے تو رونے جیسی صورت ہی بنا لینی چاہیے کیونکہ قرآنِ کریم کی تلاوت کرتے ہوئے رونا مستحب ہے، جیسا کہ فرمانِ مُصطفیٰ صَلَّی اللهُ تَعَالَى عَلَيْهِ وَآلِهِ وَسَلَّمَ ہے قرآنِ پاک کی تلاوت کرتے ہوئے رویا کرو اور رونانہ آئے تو رونے کی سی صورت بنالو۔<sup>(1)</sup>

عطا کر مجھے ایسی رقتِ خُدا یا کروں روتے روتے تلاوتِ خُدا یا

صَلُّوا عَلَيَّ الْحَبِيبِ! صَلَّی اللهُ تَعَالَى عَلَيَّ مُحَمَّدٍ

## گر میوں میں روزے

میٹھی میٹھی اسلامی بہنوں! جس طرح ہمارے پیارے صدیق اکبر رَضِيَ اللهُ تَعَالَى عَنْهُ عبادت گزار تھے اسی طرح کثرت سے روزے بھی رکھا کرتے تھے جیسا کہ آپ کے بارے میں آتا ہے کہ آپ رَضِيَ اللهُ تَعَالَى عَنْهُ گر میوں میں (نفل) روزے رکھتے اور سَرَدیوں میں چھوڑ دیتے تھے۔<sup>(2)</sup> واقعی یہ حضرت سیدنا ابو بکر صدیق رَضِيَ اللهُ تَعَالَى عَنْهُ کا ذوقِ عبادت تھا کہ قرآنِ کریم کی تلاوت کرتے ہوئے گریہ وزاری کرتے اور فرض روزوں کے علاوہ گر میوں میں نفل روزے رکھتے، اگر آج ہم اپنی حالت پر غور کریں تو سَرَدیوں میں فرض روزے بھی بہت مشقت کے ساتھ رکھتے ہیں حالانکہ سَرَدیوں میں عُمومًا دن بہت چھوٹے اور راتیں بہت طویل ہوتی ہیں اور دن میں پیاس بھی بہت کم لگتی ہے جبکہ

1... ابن ماجہ، باب فی حسن الصوت ، ۱۲۹ / ۲ ، حدیث: ۱۳۳۷ ملقطاً

2... الزهد للامام احمد، کتاب الزهد، زهد أبی بکر صدیق ، ص ۱۴۱، حدیث: ۵۸۵

گرمیوں میں عموماً دن بہت طویل اور راتیں بہت چھوٹی ہوتی ہیں اور دن میں پیاس کی شدت بھی زیادہ ہوتی ہے۔ یقیناً یہ دنیا کی گرمی آخرت کی گرمی کے مقابلے میں کچھ بھی نہیں کہ جب قیامت کا دن ہوگا اور سورج سوا میل پر رہ کر آگ برسا رہا ہوگا، شدتِ پیاس سے زبانیں باہر نکل رہی ہوں گی، لوگ اپنے ہی پسینے میں شرابور ہوں گے، اس وقت کی گرمی برداشت کرنا یقیناً ہمارے بس میں نہیں، لہذا دنیا میں ہی اچھے اعمال کر لیجئے، رتب کی رضا کو حاصل کر لیجئے، اللہ عَزَّوَجَلَّ اور اُس رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کو منالیجئے اور بروز قیامت اللہ عَزَّوَجَلَّ کی رحمت سے سایہ عرش پانے کیلئے آج دنیا ہی میں نیکیوں کی کثرت کیجئے اور نیکی کی دعوت کی دھو میں مچائیے۔

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

## صدیق اکبر اور مریضوں کی عیادت

میٹھی میٹھی اسلامی بہنوں! حضرت سیدنا صدیق اکبر رَضِيَ اللهُ تَعَالَى عَنْهُ کا ذکر خیر جاری ہے، آپ رَضِيَ اللهُ تَعَالَى عَنْهُ کا ایک وصف یہ بھی تھا کہ آپ بیماروں کی غم خواری کرتے ہوئے ان کی عیادت بھی فرماتے تھے، چنانچہ ایک بار حضرت سیدنا علی المرتضی رَضِيَ اللهُ تَعَالَى عَنْهُ بیمار ہو گئے، جب حضرت سیدنا ابو بکر صدیق رَضِيَ اللهُ تَعَالَى عَنْهُ کو معلوم ہوا تو آپ نے حضرت سیدنا عمر فاروق اور حضرت سیدنا عثمان غنی رَضِيَ اللهُ تَعَالَى عَنْهُ دونوں سے ارشاد فرمایا: حضرت علی رَضِيَ اللهُ تَعَالَى عَنْهُ بیمار ہو گئے ہیں، ہمیں ان کی عیادت کے لیے ضرور جانا چاہیے۔ یہ سن کر وہ بھی تیار ہو گئے۔ لہذا تینوں، حضرت سیدنا علی المرتضی شیر خدا رَضِيَ اللهُ تَعَالَى عَنْهُ کے گھر پہنچے۔<sup>(۱)</sup>

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھی میٹھی اسلامی بہنوں! اس واقعہ سے معلوم ہوا کہ حضرت سیدنا صدیق اکبر رَضِيَ اللهُ تَعَالَى عَنْهُ بیمار

صحابہ کرام عَلَیْهِمُ الرِّضْوَانُ کی عیادت فرمایا کرتے تھے لہذا ہمیں بھی چاہیے کہ اچھی اچھی نیتوں کے ساتھ بیمار مسلمانوں کی عیادت کیا کریں کہ اس کی بہت برکتیں ہیں چنانچہ حضرت سَیِّدُنَا ابو ہریرہ رَضِيَ اللهُ تَعَالَى عَنْهُ سے روایت ہے کہ رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ جو کسی مریض کی عیادت کرتا ہے یا اللہ عَزَّ وَجَلَّ کے لئے اپنے کسی مسلمان بھائی سے ملنے جاتا ہے تو ایک مُنادی (یعنی ندا کرنے والا) اُسے مخاطب کر کے کہتا ہے: خوش ہو جاؤ کیونکہ تیرا یہ چلنا مُبارک ہے اور تو نے جنت میں اپنا ٹھکانہ بنا لیا ہے۔<sup>(1)</sup> لہذا ہمیں بھی چاہیے کہ ہم بھی مریضوں کی عیادت کر کے اللہ عَزَّ وَجَلَّ کی رِضَا حَاصِل کریں اور جنت کے حقدار بنیں، اللہ عَزَّ وَجَلَّ ہمیں عمل کی توفیق عَطَا فرمائے اٰمِیْن بِجَاہِ النَّبِیِّ الْاَمِیْن صَلَّى اللهُ تَعَالَى عَلَيْهِ وَآلِهِ وَسَلَّمَ۔

## اخراجات سے زائد رقم کم کروادی

میٹھی میٹھی اسلامی بہنوں! قناعت اور کفایت شکاری سے کام لینے کے معاملے میں بھی حضرت سَیِّدُنَا صدیق اکبر رَضِيَ اللهُ تَعَالَى عَنْهُ کا جو بے مثال انداز ہے اُس میں یقیناً ہمارے لئے صبر و شکر کا درس بھی ہے اور قناعت کی ترغیب بھی۔ چنانچہ ایک مرتبہ حضرت سَیِّدُنَا صدیق اکبر رَضِيَ اللهُ تَعَالَى عَنْهُ کی اہلیہ محترمہ رَضِيَ اللهُ تَعَالَى عَنْهَا کو حلوا کھانے کی خواہش ہوئی تو آپ رَضِيَ اللهُ تَعَالَى عَنْهُ نے اُن سے ارشاد فرمایا: ہمارے پاس اتنی رقم نہیں کہ ہم حلوا خرید سکیں۔ انہوں نے عرض کی: میں اپنے گھریلو اخراجات میں سے چند دنوں میں تھوڑے تھوڑے پیسے بچا کر کچھ رقم جمع کر لوں گی اُسی سے حلوا خرید لیں گے۔ فرمایا: ٹھیک ہے ایسا کر لینا۔ چنانچہ آپ رَضِيَ اللهُ تَعَالَى عَنْهُ کی زوجہ محترمہ نے رقم جمع کرنا شروع کی، کافی دنوں بعد تھوڑی سی رقم جمع ہو گئی، جب انہوں نے آپ رَضِيَ اللهُ تَعَالَى عَنْهُ کو بتایا تاکہ آپ حلوا خرید لیں تو آپ رَضِيَ اللهُ تَعَالَى عَنْهُ نے وہ رقم لی اور بیٹ المال میں لوٹادی اور فرمایا کہ یہ ہمارے اخراجات سے زائد ہے۔ اس کے بعد آپ

رَضِيَ اللهُ تَعَالَى عَنْهُ نے آئندہ کیلئے بَيْتُ الْمَمَال سے ملنے والے اخراجات سے اتنی رقم کم کر وادی۔<sup>(1)</sup>

**میٹھی میٹھی اسلامی بہنوں!** اس حکایت کو سن کر خاص طور پر ان لوگوں کو غور کرنا چاہیے جو اپنی ہر خواہش کو پورا کرنا ضروری سمجھتے ہیں۔ کاش! ہمیں بھی اپنے نفس کی مخالفت کرنے نیز تقویٰ اور قناعت اختیار کرنے کا ذہن نصیب ہو جائے۔ یقیناً اس حکایت میں تمام اسلامی بہنوں کیلئے قناعت و خود داری اپنانے، حرص و طمع سے خود کو بچانے اور اپنی آخرت کو بہتر بنانے کیلئے خوب خوب سامانِ نصیحت ہے۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

صدیق اکبر اور لواحقین سے تعزیت

اسی طرح آپ رَضِيَ اللهُ تَعَالَى عَنْهُ کا ایک وصف یہ بھی تھا کہ آپ کو جب کسی کے فوت ہونے کی اطلاع ملتی تو آپ رَضِيَ اللهُ تَعَالَى عَنْهُ اس کے عزیز و اقارب سے تعزیت فرماتے چنانچہ حضرت سیدنا قاسم بن محمد رَضِيَ اللهُ تَعَالَى عَنْهُ سے روایت ہے کہ جب کسی کا انتقال ہو جاتا تو حضرت سیدنا ابو بکر صدیق رَضِيَ اللهُ تَعَالَى عَنْهُ اس کے عزیزوں سے تعزیت کرتے اور انہیں یوں فرماتے: تسکین میں کوئی مُصِيبَت نہیں، رونے دھونے کا کوئی فائدہ نہیں، موت اپنے بعد والے معاملات کے لیے آسان اور پہلے والے معاملات کے لیے سخت ہے، تم رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کی وفاتِ ظاہری کو یاد کرو تمہاری مصیبت کم ہو جائے گی اور تمہارا اجر بڑھ جائے گا۔<sup>(2)</sup>

**میٹھی میٹھی اسلامی بہنوں!** آپ نے ملاحظہ فرمایا کہ حضرت سیدنا صدیق اکبر رَضِيَ اللهُ تَعَالَى عَنْهُ خلیفۃ المسلمین ہونے کے باوجود تعزیت کو ترک نہیں کرتے تھے لہذا ہمیں بھی چاہیے کہ اللہ عَزَّ وَجَلَّ کی رضا اور مسلمانوں کی دلجوئی کی نیت سے مُصِيبَت زدہ مسلمان سے تعزیت کا ضرور اہتمام کیا کریں، احادیث

1... الکامل فی التاریخ، ذکر بعض اخباره و مناقبه، ۲۷۱/۲

2... التمهيد لما في المؤطا من المعاني والاسانيد، عبد الرحمن بن قاسم بن محمد، ۸/۹۷

مبارکہ میں اس کی بہت فضیلت بیان ہوئی ہے۔ چنانچہ حدیث پاک میں ہے کہ جو کسی غمزہ شخص سے تعزیت کرے گا، اللہ عَزَّوَجَلَّ اسے تقویٰ کا لباس پہنائے گا اور روحوں کے درمیان اس کی روح پر رحمت فرمائے گا اور جو کسی مصیبت زدہ سے تعزیت کرے گا، اللہ عَزَّوَجَلَّ اسے جنت کے جوڑوں میں سے دایسے جوڑے پہنائے گا جن کی قیمت (ساری) دنیا بھی نہیں ہو سکتی۔<sup>(1)</sup>

**میٹھی میٹھی اسلامی بہنوں! ضمناً تعزیت کے چند آداب بھی سن لیجئے چنانچہ (1) تعزیت مسنون (یعنی سنت) ہے۔ (2) تعزیت کا وقت موت سے تین دن تک ہے، اس کے بعد مکروہ ہے کہ غم تازہ ہو گا مگر جب تعزیت کرنے والا یا جس کی تعزیت کی جائے وہاں موجود نہ ہو یا موجود ہے مگر اسے علم نہیں تو بعد میں حرج نہیں۔ (3) دفن سے پیشتر بھی تعزیت جائز ہے، مگر افضل یہ ہے کہ دفن کے بعد ہو (4) مستحب یہ ہے کہ میت کے تمام اقارب سے تعزیت کریں، چھوٹے بڑے مرد و عورت سب کو مگر عورت کو اس کے محارم ہی تعزیت کریں۔ تعزیت میں یہ کہے، اللہ تعالیٰ میت کی مغفرت فرمائے اور اس کو اپنی رحمت میں ڈھانکے اور تم کو صبر عطا کرے اور اس مصیبت پر ثواب عطا فرمائے۔<sup>(2)</sup>**

**صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد**

**پڑوسی سے جھگڑا مت کرو**

**میٹھی میٹھی اسلامی بہنوں! حضرت سیدنا ابو بکر صدیق رَضِيَ اللهُ تَعَالَى عَنْهُ کا ایک وصف یہ تھا کہ آپ کے دل میں پڑوسیوں کے لئے نہایت نرم گوشہ پایا جاتا تھا جیسا کہ حضرت سیدنا عبد الرحمن بن قاسم رَضِيَ اللهُ تَعَالَى عَنْهُ اپنے والد سے روایت کرتے ہیں کہ ایک بار حضرت سیدنا ابو بکر صدیق رَضِيَ اللهُ تَعَالَى عَنْهُ حضرت سیدنا عبد الرحمن بن ابو بکر رَضِيَ اللهُ تَعَالَى عَنْهُ کے پاس سے گزرے تو وہ اپنے پڑوسی کو ڈانٹ رہے**

1... المعجم الاوسط للطبرانی، باب الهاء، ذکر من اسمه هاشم، ۴۲۹/۶، حدیث: ۹۲۹۲ ملقطاً

2... بہار شریعت، حصہ چہارم، ۱/۸۵۲

تھے، آپ رَضِيَ اللهُ تَعَالَى عَنْهُ نے ان سے فرمایا: اپنے پڑوسی کے ساتھ جھگڑامت کرو کیونکہ یہ تو ہمیں رہے گا لیکن جو لوگ تمہاری لڑائی کو دیکھیں گے وہ یہاں سے چلے جائیں گے۔<sup>(1)</sup>

## پڑوسی کے حقوق

**میٹھی میٹھی اسلامی بہنوں** دیکھا آپ نے حضرت سَيِّدُنَا صَدِيقِ اَكْبَرِ رَضِيَ اللهُ تَعَالَى عَنْهُ نے پڑوسی کے ساتھ جھگڑنے والے شخص کو کس قدر احسن انداز میں نیکی کی دعوت پیش کی اور واقعی جب پڑوسی آپس میں کسی بات پر جھگڑتے ہیں تو سر اسر ان کا اپنا ہی نقصان ہوتا ہے کیونکہ لڑائی کے بعد بھی انہیں ایک ساتھ ہی رہنا ہے اور ان کا آپس میں جھگڑا کرنا دیگر لوگوں کے لیے تماشابن جاتا ہے۔ یاد رہے اسلام میں پڑوسی کے حقوق کی بہت اہمیت ہے چنانچہ نور کے پیکر، تمام نبیوں کے سرور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: میں تمہیں پڑوسیوں کے ساتھ اچھا سلوک کرنے کی وصیت کرتا ہوں۔ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے پڑوسیوں کے اس قدر حقوق بیان فرمائے کہ ایسے لگا جیسے آپ صَلَّى اللهُ تَعَالَى عَلَيْهِ وَآلِهِ وَسَلَّمَ اُسے وراثت میں حصہ دار بنا دیں گے۔<sup>(2)</sup> اللهُ عَزَّ وَجَلَّ ہمیں بھی پڑوسیوں کا خوب خیال رکھنے کی توفیق عطا فرمائے۔ امین بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

## نصیحتوں کے مدنی پھول

**میٹھی میٹھی اسلامی بہنوں!** حضرت سَيِّدُنَا صَدِيقِ اَكْبَرِ رَضِيَ اللهُ تَعَالَى عَنْهُ نے جس طرح اپنے کردار کے ذریعے لوگوں کی اصلاح فرمائی اسی طرح اپنے فرامین میں بھی تَرَبِیَّتِ کے بہت سے مدنی پھول عطا

1... کنز العمال، کتاب الصحبة، باب فی حقوق تتعلق بصحبة الجار،

الجزء: ۹، ۵/۷۹، حدیث: ۲۵۵۹۹

2... المعجم الكبير، محمد زياد الالهاني عن ابى امامة، حدیث: ۷۵۲۳، ج ۸، ص ۱۱۱

فرمائے ہیں۔ چنانچہ حضرت رافع الخیر طائی رَحْمَةُ اللهِ تَعَالَى عَلَيْهِ فرماتے ہیں کہ میں مقام عزاۃ میں حضرت سَیِّدُنَا ابوبکر صدیق رَضِيَ اللهُ تَعَالَى عَنْهُ کی بارگاہ میں حاضر تھا، میں نے عرض کی: آپ مجھے نصیحت فرمائیں۔ آپ رَضِيَ اللهُ تَعَالَى عَنْهُ نے دو (2) بار فرمایا: اللهُ عَزَّوَجَلَّ تم پر رحم کرے اور برکت دے۔ (1) فرض نمازیں بروقت ادا کیا کرو۔ (2) زکوٰۃ خوشی سے دیا کرو۔ (3) رمضان کے روزے رکھو (4) بَیِّنَةُ اللهِ کاج کرو۔ اور (5) کبھی حاکم نہ بنو۔ میں نے عرض کیا: حُضُور! آج کل تو حکمران ہی امت کے بہترین لوگ ہیں۔ ارشاد فرمایا: آج کل امارت یعنی حکمرانی آسان ہے، لیکن مجھے یہ ڈر ہے کہ آئندہ زمانے میں فتوحات کی زیادتی کے سبب حکومتمیں بھی زیادہ ہوں گی اور اس طرح ممکن ہے کہ نااہل حکمران بھی آئیں گے۔ جب کہ گل بروز قیامت حاکم کا حساب لمبا ہو گا اور عذاب زیادہ جبکہ غیر حاکم کا حساب کم اور عذاب ہلکا۔ اس لیے کہ حکمران ہی سے زیادہ ظلم سرزد ہوتا ہے اور ظالم حاکم اللهُ عَزَّوَجَلَّ کے عہد کو توڑ دیتا ہے۔ انہی حکمرانوں میں سے (عدل و انصاف کرنے والے) بعض اللهُ عَزَّوَجَلَّ کے مُقَرَّب بھی ہوتے ہیں اور بعض (ظلم و ستم کے سبب) مردودِ بارگاہِ خدا بھی۔ خدا کی قسم! تم میں سے جب کوئی شخص ہمسائے کی بکری یا اونٹ قبضہ میں کر لے تو بڑا خوش ہوتا ہے کہ میں نے ہمسائے کی بکری یا اونٹ ہتھیالیا ہے، حالانکہ ایسوں پر عذاب نازل کرنا اللهُ عَزَّوَجَلَّ کا زیادہ بڑا حق ہے۔<sup>(1)</sup>

## مکتوبِ عطار

میٹھی میٹھی اسلامی بہنوں! اَلْحَمْدُ لِلّٰہِ عَزَّوَجَلَّ مَا وَرَجَبُ الْمُرْجَبِ کی آمد آمد ہے چنانچہ اس ضمن میں امیر اہلسنت کا مکتوب سماعت فرمائیے چنانچہ امیر اہلسنت دَامَتْ بَرَکَاتُہُمُ الْعَالِیَہِ فرماتے ہیں:

بِسْمِ اللّٰہِ الرَّحْمٰنِ الرَّحِیْمِ طَسْکِ مَدِیْنَةِ مُحَمَّدِ الْیَاسِ عَطَّارِ قَادِرِ رِضْوِی عُنَى عَنَّتْہِ کی جانب سے، تمام

1... شعب الايمان، فصل فی ذکر ما ورد من التشديد، ۵۱/۶، حدیث: ۷۴۷۲، الرياض النضرة، ذکر ما

اسلامی بھائیوں، اسلامی بہنوں، مَدْرِسُ الْمَدِينَةِ اور جَامِعَاتُ الْمَدِينَةِ کے آساتذہ، طلبہ، مُعَلِّمَات اور طالبات کی خدمات میں کعبۂ مُنْتَدِرَافَہ کے گرد گھومتا ہوا گنبدِ خضرا کو چومتا ہوا رَجَبُ الْمُرَجَّبِ، شَعْبَانُ الْمُبْعَطِّمِ اور رَمَضَانُ الْمُبَارَكِ کے روزہ داروں کی بَرَکاتوں سے مالا مال چھومتا ہوا اسلام،

اَلْحَمْدُ لِلّٰہِ رَبِّ الْعٰلَمِیْنَ عَلٰی کُلِّ حَالٍ  
ہو نہ ہو آج کچھ مرا ذکر حضور میں ہوا ورنہ مری طرف خوشی دیکھ کے مسکرائی کیوں  
(حدائقِ بخشش شریف ۹۷)

اَلْحَمْدُ لِلّٰہِ عَزَّوَجَلَّ ایک بار پھر خوشی کے دن آنے لگے، ماہِ رَجَبِ الْمُرَجَّبِ کی آمد آمد ہے۔ اس ماہِ مُبَارَك میں عبادت کا بیج بویا جاتا، شَعْبَانُ الْمُبْعَطِّمِ میں نَدَامت کے اشکوں سے آپاشی کی جاتی اور ماہِ رَمَضَانُ الْمُبَارَكِ میں رحمت کی فصل کاٹی جاتی ہے۔

## تین ماہ کے روزے

رَجَبُ الْمُرَجَّبِ کے قدر دانو! تعلیم و تعلُّم (یعنی سیکھنے اور سکھانے) اور کسبِ حلال میں رُکاوٹ نہ ہو، ماں باپ بھی بے سبب منع نہ کریں، کسی کی بھی حق تلفی نہ ہوتی ہو تو جلدی جلدی اور بہت جلدی مسلسل تین ماہ کے یا رَمَضَانُ الْمُبَارَكِ کے مکمل فرض روزوں کے ساتھ ساتھ جس سے جتنے بن پڑیں اتنے نفل روزوں کے لیے کمر بستہ ہو جائے، سحری اور افطار میں کم کھا کر پیٹ کا قفلِ مدینہ بھی لگائے۔ کاش! ہر گھر میں اور میرے جملہ مَدْرِسُ الْمَدِينَةِ اور تمام جَامِعَاتُ الْمَدِينَةِ میں روزوں کی بہاریں آجائیں، بس پہلی رجب شریف سے ہی روزوں کا آغاز فرمادیتے۔

## رجب کے ابتدائی تین روزوں کی فضیلت

رجب شریف کے ابتدائی تین روزوں کے فضائل کی بھی کیا بات ہے! حضرت سیدنا عبد اللہ

ابن عباس رَضِيَ اللهُ تَعَالَى عَنْهُمَا سے روایت ہے کہ بے چین دلوں کے چین، رحمتِ دارین، تاجدارِ حریمین، سرورِ کونین، نانائے حسنین صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ رحمت نشان ہے: رجب کے پہلے دن کا روزہ تین سال کا کفارہ ہے اور دوسرے دن کا روزہ دو سال کا اور تیسرے دن کا ایک سال کا کفارہ ہے، پھر ہر دن کا روزہ ایک ماہ کا کفارہ ہے۔<sup>(1)</sup>

میں گنہگار گناہوں کے سوا کیا لاتا      نیکیاں ہوتی ہیں سرکارِ نکو کار کے پاس  
صَلُّوا عَلَى الْحَبِيبِ!      صَلَّى اللهُ تَعَالَى عَلَى مُحَمَّدٍ

نفلی روزوں کے بھی کیا فضائل ہیں! اس ضمن میں دو احادیث مبارکہ ملاحظہ فرمائیے:

## ﴿1﴾ فرشتے دُعائے مغفرت کرتے ہیں

حضرت سیدنا اُمّ عمارہ رَضِيَ اللهُ تَعَالَى عَنْهَا فرماتی ہیں: حضورِ پاک، صاحبِ لولاک، سیاحِ افلاک صَلَّى اللهُ تَعَالَى عَلَيْهِ وَآلِهِ وَسَلَّمَ میرے یہاں تشریف لائے تو میں نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمتِ سراپا بَرَکت میں کھانا پیش کیا تو ارشاد فرمایا: ”تم بھی کھاؤ۔“ میں نے عرض کی: میں روزے سے ہوں۔ تو رحمتِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جب تک روزہ دار کے سامنے کھانا کھایا جاتا ہے، فرشتے اس (روزہ دار) کے لیے دُعائے مغفرت کرتے رہتے ہیں۔<sup>(2)</sup>

## ﴿2﴾ روزہ دار کی ہڈیاں کب تسبیح کرتی ہیں

حضرت سیدنا بلال رَضِيَ اللهُ تَعَالَى عَنْهُ نَبِيُّ الْكَرَمِ، نُورِ الْمُجَسَّمِ، شَاهِ آدَمِ وَبَنِي آدَمِ، رَسُولِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمتِ مُعَظَّم میں حاضر ہوئے، اُس وقت حضورِ پُرْنُور، شافعِ يَوْمِ النُّشُورِ صَلَّى اللهُ تَعَالَى عَلَيْهِ

1... جامع الصغیر للسیوطی، حرف الصاد، ص ۳۱۱، حدیث: ۵۰۵۱، فضائلِ شہرِ رَجَبِ لِلخَلَالِ ص ۶۴

2... سنن ترمذی، کتاب الصوم، باب ما جاء فی فضل الصائم... الخ، ۲/ ۲۰۵، حدیث: ۷۸۵

والہِ وَسَلَّم ناشتا کر رہے تھے، فرمایا: ”اے بلال! ناشتا کر لو۔“ عرض کی: ”يَا رَسُولَ اللَّهِ صَلَّى اللَّهُ تَعَالَى عَلَيْهِ فِيهِ وَسَلَّم! میں روزہ دار ہوں۔“ تو رسول اللہ صَلَّى اللَّهُ تَعَالَى عَلَيْهِ فِيهِ وَسَلَّم نے فرمایا: ہم اپنی روزی کھا رہے ہیں اور بلال کا رزق جنّت میں بڑھ رہا ہے۔ اے بلال! کیا تمہیں خبر ہے کہ جب تک روزہ دار کے سامنے کچھ کھایا جائے تب تک اُس کی ہڈیاں تسبیح کرتی ہیں، اسے فرشتے دُعائیں دیتے ہیں۔<sup>(۱)</sup>

مُفَسِّرِ شَبِير، حَكِيمُ الْأُمَّتِ مفتی احمد یار خان عَلَيْهِ رَحْمَةُ النَّحْتَانِ فرماتے ہیں: اس سے معلوم ہوا کہ اگر کھانا کھاتے میں کوئی آجائے تو اُسے بھی کھانے کے لیے بلانا سُنّت ہے، مگر دلی ارادے سے بلائے جُھوٹی تَوَاضُع نہ کرے، اور آنے والا بھی جُھوٹ بول کر یہ نہ کہے کہ مجھے خواہش نہیں، تاکہ بھوک اور جُھوٹ کا اجتماع نہ ہو جائے، بلکہ اگر (نہ کھانا چاہے یا) کھانا کم دیکھے تو کہہ دے: بَارَكَ اللَّهُ (یعنی اللہ عَزَّوَجَلَّ برکت دے) یہ بھی معلوم ہوا کہ سرورِ کائنات، شاہِ موجودات صَلَّى اللَّهُ تَعَالَى عَلَيْهِ فِيهِ وَسَلَّم سے اپنی عبادات نہیں چُھپانی چاہئیں بلکہ ظاہر کر دی جائیں تاکہ حُضُورِ پُر نُوْر، شَافِعِ يَوْمِ الْمَشُورِ صَلَّى اللَّهُ تَعَالَى عَلَيْهِ فِيهِ وَسَلَّم اِس پر گواہ بن جائیں۔ یہ اظہارِ ریا نہیں۔<sup>(۲)</sup>

مُطَالَع کر لیا ہو تب بھی دونوں رسالے (۱) ”کفن کی واپسی مَعَ رَجَب کی بہاریں“ اور (۲) ”۳۴ کا مہینا“ پڑھ لیجئے۔ نیز ہر سال شَعْبَانَ الْمُعْظَمِ میں فَيْضَانِ سُنّت جلد اول کا باب ”فَيْضَانِ رَمَضَانَ“ بھی ضَرُور پڑھ لیا کریں۔ ہو سکے تو عِيدِ مِعْرَاجِ النَّبِيِّ صَلَّى اللَّهُ تَعَالَى عَلَيْهِ فِيهِ وَسَلَّم کی نسبت سے 127 یا 27 رسالے یا حسبِ توفیقِ فَيْضَانِ رَمَضَانَ بھی تقسیم فرمائیے اور ڈھیروں ڈھیر ثواب کمائیے، تمام اسلامی بھائیوں بِالْمُوم اور جامعاتِ المدینہ اور مدارسِ المدینہ کے جُمْلہ قاری صاحبان، اَسَاتِذہ، ناظِمین اور طَلَبَہ کی خدمتوں میں بِالْحُضُورِ تَرْطِيبِ ہوئی مدنی عرض ہے کہ براہِ کرم! (میرے جیتے جی اور مرنے کے

1... شَعْبَةُ الْإِيمَانِ، باب فِي الصِّيَامِ، فضائل الصيام، ۲۹۷/۳ حدیث: ۳۵۸۶

2... مرآة المناجیح، ۲۰۲/۳ بتیسرے قلیل

بعد بھی) زکوٰۃ، فطرہ، قربانی کی کھالیں اور دیگر مدنی عطیات جمع کرنے میں بڑھ چڑھ کر حصہ لیا کیجئے۔  
(اسلامی بہنیں دیگر اسلامی بہنوں اور محارم کو مدنی عطیات کی ترغیب دلائیں)

خصوصی مدنی پھول: جو بھی اسلامی بھائی یا اسلامی بہن مدنی عطیات اکٹھا کرنا چاہتے ہیں انہیں چندے کے ضروری احکام معلوم ہونا فرض ہے، تاکید ہے کہ اگر پڑھ چکے ہیں تب بھی دعوتِ اسلامی کے اشاعتی ادارے مکتبۃ المدینہ کی مطبوعہ 100 صفحات پر مشتمل کتاب، ”چندے کے بارے میں سوال جواب“ کا دوبارہ مطالعہ فرمائیے۔

يَا اللّٰهُ عَزَّ وَجَلَّ رَمَضَانَ النُّبَارَكَ فِي مَدَنِي عَطِيَّاتٍ اور بَقَرِ عِيدٍ فِي مَدَنِي عَطِيَّاتٍ جمع کرنے کیلئے کوشش کر کے جو عاشقانِ رسول میرا دل خوش کرتے ہیں، تو ان سے ہمیشہ ہمیشہ کیلئے خوش ہو جا اور ان کے صدقے مجھ گنہگاروں کے سردار سے بھی سدا کے لیے راضی ہو جا، يَا اللّٰهُ عَزَّ وَجَلَّ! جو اسلامی بھائی اور اسلامی بہن (عذر نہ ہونے کی صورت میں) ہر سال تین ماہ کے روزے رکھنے اور ہر برس چُجْدَايِ الْاٰخِرِي فِي رَسَالِهِ ”کفن کی واپسی“ اور ماہِ رَجَبِ النُّرَجَبِ فِي ”اَقْصَى اللّٰهُ تَعَالَى عَلَيْهِ وَاٰلِهِ وَسَلَّمَ كَامِهِيْنَا“ اور شَعْبَانَ الْمُعْظَمِ فِي ”فِيضَانِ رَمَضَانَ“ (مکمل) پڑھ یا سن لینے کی سعادت حاصل کرے مجھے اور اُس کو دُنیا اور آخرت کی بھلائیاں نصیب فرما اور ہمیں بے حساب بخش کر جَنَّتِ الْفَرْدُوسِ فِي اِسْمِ مَدَنِي حَبِيبِ صَلَّى اللّٰهُ تَعَالَى عَلَيْهِ وَاٰلِهِ وَسَلَّمَ کے پڑوس میں اکٹھا رکھ۔ امین بجاہِ النبی الامین صَلَّى اللّٰهُ تَعَالَى عَلَيْهِ وَاٰلِهِ وَسَلَّمَ۔

## جشنِ معراجِ النبی صَلَّى اللّٰهُ تَعَالَى عَلَيْهِ وَاٰلِهِ وَسَلَّمَ

دعوتِ اسلامی کی طرف سے رَجَبِ النُّرَجَبِ کی 27 ویں شب، جشنِ معراجِ النبی صَلَّى اللّٰهُ تَعَالَى عَلَيْهِ وَاٰلِهِ وَسَلَّمَ کے سلسلے میں ہونے والے اجتماعِ ذِکْر و نعت میں تمام اسلامی بہنیں انفرادی کوشش کرتے ہوئے اپنے محارم کو از ابتدا تا انتہا شرکت کی ترغیب دلائیے، نیز 27 رجب شریف کا روزہ رکھ کر 60 ماہ

کے روزوں کے ثواب کے حقدار بنئے۔

رجب کی بہاروں کا صدقہ بنادے ہمیں عاشقِ مُصْطَفٰے یا الہی

## آنکھوں کی حفاظت کے لیے مدنی پھول

پانچوں وقت نماز کے بعد سیدھا ہاتھ پیشانی پر رکھ کر ”یا نُورُ“ 11 بار ایک سانس میں پڑھئے اور دونوں ہاتھوں کی تمام انگلیوں پر دم کر کے آنکھوں پر پھیر لیجئے۔ اِنْ شَاءَ اللّٰهُ عَزَّوَجَلَّ نابینائی، نظر کی کمزوری اور آنکھوں کے جملہ امراض سے تحفظ حاصل ہو گا۔ اللّٰهُ عَزَّوَجَلَّ کی رحمت سے اندھا پن بھی دُور ہو سکتا ہے۔

## نفل روزوں کی مدنی تحریک

میٹھی میٹھی اسلامی بہنوں! آئیے نفل روزوں کے بارے میں چند مدنی پھول سُنتے ہیں چنانچہ (1) فرمانِ مُصْطَفٰے صَلَّى اللّٰهُ تَعَالٰی عَلَیْهِ وَاٰلِهِ وَسَلَّمَ ہے: اگر کسی نے ایک دِن نفل روزہ رکھا اور زمین بھر سونا اُسے دیا جائے جب بھی اس کا ثواب پورا نہ ہو گا، اس کا ثواب تو قیامت ہی کے دن ملے گا۔ (مسند ابی یعلیٰ، ج ۵، ص ۳۵۳، حدیث ۶۱۰۴) (2) عاشقانِ روزہ کی تنظیمی دَرَجہ بندی: ممتاز: جو صوم داؤدی یعنی ایک دن چھوڑ کر ایک دن روزہ رکھے یا مہینے میں کم از کم 15 روزے اپنی سہولت کے مطابق رکھے یا پانچ (5) ممنوعہ ایام کے علاوہ سارا سال روزے رکھے۔ (عید الفطر اور ۱۰، ۱۱، ۱۲، ۱۳ ذوالحجۃ الحرام کو روزہ رکھنا مکروہ تحریمی ہے۔) (1) بہتر: جو ہر پیر شریف اور جمعرات کا روزہ رکھے (پیر اور جمعرات کا روزہ سُنت ہے، البتہ جو اپنی سہولت کے مطابق مدنی ماہ میں سات روزے رکھ لے وہ بھی تنظیماً ”بہتر“ میں شمار ہو گا۔) مناسب: جو ہر پیر شریف کو یا مجبوری ہو تو ہفتہ وار چھٹی والے دن روزہ رکھے (یوں مہینے میں چار پانچ روزے ہوں گے۔) (3)

نفل روزہ: قصدِ شروع کرنے سے پورا کرنا واجب ہو جاتا ہے، اگر توڑے گا تو قضا واجب ہوگی۔<sup>(1)</sup>  
 (4) ماں باپ اگر بیٹے کو نفل روزے سے اس لیے منع کریں کہ بیماری کا اندیشہ ہے تو والدین کی اطاعت کرے۔<sup>(2)</sup> (5) شوہر کی اجازت کے بغیر بیوی نفل روزہ نہیں رکھ سکتی۔<sup>(3)</sup>

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

## ہفتہ وار مدنی مذاکرہ

اَلْحَمْدُ لِلّٰہِ عَزَّوَجَلَّ نفل روزوں پہ استقامت پانے کا ایک بہترین ذریعہ دعوتِ اسلامی کے مدنی ماحول سے وابستہ ہونا بھی ہے لہذا آپ بھی دعوتِ اسلامی کے مدنی ماحول سے ہر دم وابستہ ہو جائیئے اور نفل روزوں کے ساتھ ساتھ دعوتِ اسلامی کے 8 مدنی کاموں میں بڑھ چڑھ کر حصہ لیجئے دعوتِ اسلامی کے 8 مدنی کاموں میں سے ایک ہفتہ وار مدنی کام ”مدنی مذاکرے“ میں اول تا آخر شرکت بھی ہے۔ مدنی مذاکرے کی تو کیا ہی بات ہے کہ اس میں شیخ طریقت، امیر اہلسنت دامت بركاتہم العالیہ سے کیے گئے مختلف سوالات کے دلچسپ جوابات کی صورت میں زندگی کے مختلف شعبوں سے متعلق مفید معلومات کے ساتھ ساتھ کثیر علمِ دین بھی حاصل ہوتا ہے۔ علمِ دین کی فضیلت کے تو کیا کہنے، حضرت سیدنا ابوذر غفاری رَضِيَ اللهُ تَعَالَى عَنْهُ فرماتے ہیں: رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھ سے ارشاد فرمایا: اے ابوذر (رَضِيَ اللهُ تَعَالَى عَنْهُ)! تمہارا اس حال میں صبح کرنا کہ تم نے اللہ عَزَّوَجَلَّ کی کتاب سے ایک آیت سیکھی ہو، یہ تمہارے لئے 100 رکعتیں نفل پڑھنے سے بہتر ہے اور تمہارا اس حال میں صبح کرنا کہ تم نے علم کا ایک باب سیکھا ہو، جس پر عمل کیا گیا ہو یا نہ کیا گیا ہو، تو یہ تمہارے لئے 1000 رکعت نوافل

1... در مختار، ۳/ ۴۷۳

2... ردالمحتار، ۳/ ۴۷۸

3... در مختار، ۳/ ۴۷۷

پڑھنے سے بہتر ہے۔<sup>(1)</sup>

**میٹھی میٹھی اسلامی بہنوں!** آئیے، ہاتھوں ہاتھ نیت کرتے ہیں کہ ہم بھی ہر ہفتے مدنی مذاکرے اول تا آخر دیکھنے / سننے کی سعادت حاصل کریں گے اور دوسری اسلامی بہنوں کو بھی مدنی مذاکرے دیکھنے / سننے کی دعوت دیتے رہیں گے، اِنْ شَاءَ اللّٰهُ عَزَّوَجَلَّ۔

اللّٰهُ عَزَّوَجَلَّ ہمیں بھی مدنی مذاکرے دیکھنے کا ذوق عطا فرمائے۔

**میٹھی میٹھی اسلامی بہنوں!** بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتی ہوں۔ مُصْطَفٰے جَانِ رَحْمَتِ، شَمْعِ بَزْمِ ہِدَايَتِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔<sup>(2)</sup>

## ہاتھ ملانے کے 14 مدنی پھول

(1) دو مسلمانوں کا بوقت ملاقات سلام کر کے دونوں ہاتھوں سے مُصَافَحَہ کرنا یعنی دونوں ہاتھ ملانا سنت ہے۔ (2) جب دو دوست آپس میں ملتے ہیں اور مُصَافَحَہ کرتے ہیں اور نبی (صَلَّى اللهُ تَعَالَى عَلَيْهِ وَآلِهِ وَسَلَّمَ) پر دُرُودِ پَاک پڑھتے ہیں تو ان دونوں کے جدا ہونے سے پہلے پہلے دونوں کے اگلے پچھلے گناہ بخش دیئے جاتے ہیں۔<sup>(3)</sup> (3) ہاتھ ملاتے وقت دُرُودِ شَرِيف پڑھ کر ہو سکے تو یہ دعا بھی پڑھ لیجئے: ”يَغْفِرُ اللهُ لَنَا وَ لَكُمْ“ (یعنی اللّٰهُ عَزَّوَجَلَّ ہماری اور تمہاری مغفرت فرمائے) (4) دو مسلمان ہاتھ ملانے کے دوران جو دُعَا مانگیں

1... ابن ماجہ، کتاب السنۃ، باب فی فضل من تعلم، ۱/۱۴۲، حدیث: ۲۱۹

2... مشکاة الصابیح، کتاب الایمان، باب الاعتصام بالکتاب والسنۃ، ۱/۹۷، حدیث: ۱۷۵

3... شعب الایمان، ۶/۴۷۱، حدیث: ۸۹۴۴

گے اِنْ شَاءَ اللهُ عَزَّوَجَلَّ قبول ہوگی ہاتھ جدا ہونے سے پہلے پہلے دونوں کی مغفرت ہو جائے گی۔<sup>(1)</sup> (5) آپس میں ہاتھ ملانے سے دشمنی دُور ہوتی ہے (6) فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: جو مسلمان اپنے بھائی سے مُصافحہ کرے اور کسی کے دل میں دوسرے سے عداوت نہ ہو تو ہاتھ جدا ہونے سے پہلے اللہ تعالیٰ دونوں کے گزشتہ گناہوں کو بخش دے گا اور جو کوئی اپنے مسلمان بھائی کی طرف مَحَبَّت بھری نظر سے دیکھے اور اُس کے دل یا سینے میں عداوت نہ ہو تو نگاہ لوٹنے سے پہلے دونوں کے پچھلے گناہ بخش دیئے جائیں گے۔<sup>(2)</sup> (7) مُصافحہ کرتے (یعنی ہاتھ ملاتے) وقت سُنّت یہ ہے کہ ہاتھ میں رومال وغیرہ حائل نہ ہو، دونوں ہتھیلیاں خالی ہوں اور ہتھیلی سے ہتھیلی ملنی چاہئے۔<sup>(3)</sup>

طرح طرح کی ہزاروں سُنّتیں سیکھنے کیلئے مکتبۃ المدینہ کی مطبوعہ دو کُتب ”بہارِ شریعت حصہ 16“ اور ”سُنّتیں اور آداب“ ہدِیّۃ حاصِل کیجئے اور پڑھئے۔

1... مسند امام احمد، ۴/ ۲۸۶ حدیث: ۱۲۴۵۴

2... كُنْزُ الْعُمَال، ۹/ ۵۷

3... بہارِ شریعت، حصہ ۱۶، ۳/ ۹۸